

समे – 12:25

<><><><><><>

J&K Campaigning

जम्मू कश्मीर च असैंबली चुनाएं गी दिक्खदे होई बक्ख-बक्ख सियासी पार्टिएं दे बड्डे बड्डे नेता ते स्टार प्रचार अपने मेदवारें दे हक्कै च जोरें-शोरें प्रचार करै करदे न। जम्मू कश्मीर च त्रीए ते खीरले गेड़ तैह्त 40 सीटें लेई मतदान पैहली अक्टूबर गी होना ऐ। बीजेपी दे वरिष्ठ नेता ते प्रधानमंत्री नरेन्द्र मोदी होर अज्ज जम्मू च इक चुनावी रैली करै करदे न। आकाशवाणी दे जम्मू संवाददाता नै जानकारी दित्ती ऐ जे बीजेपी नै इस रैली गी बीजेपी संकल्प महारैली नां दित्ता ऐ। कांग्रेस नेता प्रियंका गांधी बी अज्ज प्रदेश च रैलिएं गी संबोधत करगंन। तोआई बीजेपी दे राश्ट्री प्रधान ते केन्द्री सेहत मंत्री जे.पी.नड्डा होरें कल जम्मू संभाग दे कठुआ च इक चुनावी रैली कीती।

<><><><><><>

Kulgam Encounter

कश्मीर घाटी दे कुलगाम जिले दे आदिगाम ग्रां च अज्ज बडलै थमां आतंकवादिएं ते सुरक्षाबलें बश्कार टाकरा शुरू होई गेदा ऐ। अधिकारिक जानकारी मूजब इलाके च आतंकवादिएं दी मजूदगी बारे इक पक्की सूह थहोने पर सुरक्षाबलें दे इक सांझे दल नै इलाके गी घेरियै तुपाई अभियान शुरू कीता। जियां गै सुरक्षाबलें अपना घेरा तंग कीता तां उत्थें छप्पे दे आतंकवादिएं उंदे पर अन्नेबाह् गोलियां चलाना शुरू करी दित्ता। शुरूआती जानकारी मूजब मन्नेआ जा'रदा ऐ जे उत्थें घट्टोघट्ट दऊं जां त्रै आतंकवादी मजूद न। खीरी जानकारी थहोने तगर रूकी रूकियै गोलीबारी जारी ही। होर ब्योरे गी बलगेआ जा करदा ऐ। तोआई जम्मू कश्मीर पुलसै आवंतीपोरा च आतंकवादिएं दी मदद करने आले 6एं जनें गी गिरफ्तार करियै उंदे कब्जे शा खरी मती मात्रा च थेआर, असला, गोली बरूद ते विस्फोटक दे इलावा किश एतराज जोग सामग्री बी बरामद कीती ऐ। दस्सेआ जा'रदा ऐ जे इंदा ताल्लुक पाकिस्तान आधारित आतंकी संगठनें कन्नै ऐ।

<><><><><><><><>

NIA-Reasi Attack

राष्ट्रीय जांच अर्जेसी एपआईए नै इस ब'रे जून म्हीने रियासी च इक बस पर होए दे आतंकी हमले दी जांच दे तैहत राजौरी ते रियासी जिले च केई थाहरें तुपाई अभियान चलाए। आकाशवाणी दे जम्मू संवाददाता नै जानकारी दित्ती ऐ जे इनें जिले च एनआईए दी टीमें 7 बक्ख-बक्ख थाहरें छापेमारी कीती। छापेमारी दरान केई ऐसे दस्तावेज ते एतराजजोग सामग्री बरामद कीती गई जेहदे नै आतंकवादी संगठनें ते इंदे लेई कम्म करने आले ओवर ग्राउंड वर्करें बश्कार सरबंधे दा पता लगदा ऐ। जांच टीम नै दस्सेआ जे आतंकवादिएं गी हाकम खान उर्फ हाकम दीन नै आसरमा, रूट्टी ते खने पीने दा होर दुआ समेयान उपलब्ध कराया हा जिसी गिरफ्तार करी लैता गेआ ऐ। चेता होग जे 9 जून संजा इक यात्री बस जेहड़ी शिवखोड़ी थमां कटरा जा'रदी ही, जिले दे पौनी इलाके च पाकिस्तान समर्थक आतंकवादिएं हमला करी दित्ता हा जेहदे च 1 नयाणे सनें 9 लोक मारे गे हे।

<><><><><><><><>

JKP Training

जम्मू कश्मीर पुलस दे इतिहास च पैहली बारी पैराहाई आल्टीच्यूड वारफेयर स्कूल दे कर्नल रैंक दे फौजी अफसर गी जम्मू कश्मीर पुलसै च सिखलाई ते विशेष अभियाने सरबंधी एसएसपी दे रूपै च नियुक्त कीता गेआ ऐ। इआं आतंकवादी-रोधी गतिविधिएं गी होर बेहतर ढंगै सिर तोड़ चाढ़ने लेई कीता गेआ ऐ। गौरतलब ऐ जे जम्मू कश्मीर पुलस पिछले 30एं ब'रे कोला मते समे दा आतंकवाद दा मकाबला करदी ऐ ते इक सैन्य अधिकारी दे इस पुलस बल च शामिल होने कन्नै पुलस कर्मिएं गी बेहतर सिखलाई ते महारत हासल होग।

<><><><><><><><>

Railways

भारतीय रेल, दुर्गा पूजा, दिवाली ते छठ पूजा दे ध्यारें गी दिक्खदे होई पैहली अक्टूबर थमां 30 नवम्बर तगर 6 ज्हार विशेष लेगडिडयां चलाग। हर ब'रे भारतीय रेल आस्सेआ लक्खें यात्रिएं दी सुविधा आस्तै ध्यारें दे मौसम च खास रेलगडिडयां चलाइआं जंदियां न। उआं ऐकती रेलगडिडएं च मता बाद्धा कीता गेआ ऐ, पिछले ब'रे 4 ज्हार 429 विशेष रेलगडिडयां ध्यारें आली इस अवधि च चलाइयां गेइयां। भारतीय रेल आस्सेआ विशेष रेलगडिडएं दे

